



СПОРТСКИ ВЕЛИКАНИ ОД ДРУГИ МЕСТА, КОИ ИГРАЛЕ ЗА ЛЕШОК ИЛИ УЧЕЛЕ ОД СПОРТСКАТА ШКОЛА ОД ЛЕШОК

Веднаш по формирањето на ФК ОНИКС во натпреварувачката сезона 1961/62 бойите на Лешок ги бранат повеќе играчи од соседните села од Долни Полог. Така, за Лешок настапуваа деца од Ратае, Жилче, Непроштено, Слатина и др. места.

Меѓу првите играчи кој играше за Оникс од другите села беше Саре Вучевски од Ратае, а потоа играше Перо Јовановски и браќата Мирче и Стево Димковски, со кои бев генерација во Гимназија во Тетово. Мирче Димковски, загина во сообраќајна несреќа, е моја генерација и во Гимназија заедно игравме топка. За ФК Оникс кратко време играа и Софро и Стево Димковски, браќа на Мирче Димковски од Ратае.

Од Жилче, за ФК Оникс најпрво играше Џевто Ѓуровски, а подоцна играа Трпевски Трпко Мусо и брат му Трпевски Јордан Бодо, кој млад почина, Митревски Митре Манта, Боре Ристовски Зита, Петре Мирчевски, е починат, а бранел за ФК Оникс, потоа играле за Оникс и Џене Маринковски, Благоја-Осим, Душко Мишковски и др.

Од Непроштено играа за ФК Оникс: Љубе Шандор, Ладо, Боге, Миле, Стојче, Шеки, и др.

Од Слатина за ФК Оникс игра Дракче Војновски и др.

Интересно е дека фудбалери од Теарце, Отушиште, Глоѓи и др. села не доаѓаа да играат за Лешок, бидејќи традиционално бевме ривали и противници со теарчани.

Многу деца кои беа од Лешок, а нивните родители се преселиле во Тетово, Ѓорче Петров, Скопје, Гостивар и др. места скоро редовно доаѓаа да играат за Оникс и со голем жар и ентузијазам се бореа за победа и афирмација на Лешок. Така, често пати доаѓаа во Лешок и играа: Драго Војновски, Крсто Дамјановски, Трпо Ристовски, браќата Раско и Љупче Аврамовски, браќата Борче Форчевски и Драго Богдановски, Живко Нофо и др.

Саре Вучевски, од Ратае, фудбалер и тренер



(Саре Вучевски од Ратае)
(Sare Vucevski from Ratae)



Меѓу првите играчи кој играше за Оникс од другите села беше Саре Вучевски од Ратае. Саре беше голман, а играше и во напад. Саре имаше големи заслуги за успешната одбрана на ФК Оникс. Саре беше фантастичен голман и отскокнуваше од другите голмани кои играа за гостинските екипи.

Многу брзо Саре беше забележан од раководството на ФК Тетекс од Тетово и наскоро премина од ФК Оникс да ги брани боите на ФК Тетекс. Саре во Тетекс е скоро секогаш во првата постава кога се натпреварува во Македонската и во Втора лига-Исток.

После неколку години Саре Вучевски работи како заменик тренер во Тетекс.

Од Ратае за Оникс играше најпрво Саре, а потоа играа Перо Јовановски и браќата Мирче и Стево Димковски и др.

Цветко Ѓуровски, од Жилче, фудбалер и синовите Бошко Ѓуровски и Милко Ѓуровски, фудбалери и тренери и внукот Марио Ѓуровски



(Цветко Ѓуровски, Жилче)
(Cvetko Gurovski from Zilce)

Цветко Ѓуровски најнапред игра за ФК Жилче, подоцна за ФК Оникс од Лешок, ФК Југохром од Јегуновце, ФК Жеграб Ратае, а еден период тренирал и за ФК Раднички од Белград.

Цветко Ѓуровски, денес живее во Жилче, разговарав телефонски и беше многу љубезен.

Цветко ми рече дека Бошко и Милко Ѓуровски како млади тренирале и играле за ФК Тетекс, а едно време Милко бил голгетер.

Браќата **Бошко и Милко Ѓуровски**, кои се со потекло од Жилче, соседно село на Лешок за своите фудбалски резултати постигнати во фудбалската презентација на Македонија и во ФК Црвена Звезда и Партизан од Белград, како младинци во ФК Тетекс од Тетово, покрај на својот талент и ангажирање, треба да се благодарни и на нивниот татко Цветко Ѓуровски, роден од Жилче, кој првите чекори и знаења за фудбалот ги доби кога играше во ФК ОНИКС, а секако и за Жилче. Имено, татко на Бошко и Милко Ѓуровски, Цветко Ѓуровски од Жилче, кој играше и ги бранеше боите на ФК ОНИКС е еден од најзаслужните за успехите на Оникс.

Сигурно е дека младите Бошко и Милко репрезентативци на Македонија и поранешни членови на Црвена Звезда и Партизан од Белград своите први знаења и љубов кон фудбалот го добиле од нивниот татко Џевто Ѓуровски, кој првите фудбалски натпревари ги играше за ФК ОНИКС од Лешок и за Жеграб од Жилче и кој своето знаење го научи во Лешок и Жилче.

Џевто Ѓуровски од Жилче талентот, љубовта и знаењето за фудбалската вештина стекната во Жилче и Лешок им ги пренесе и на своите два сина Милко и Бошко, а секако и на неговиот внук Марио Ѓуровски, кој денес игра во ФК Бежанија од Белград.



(Трета генерација фудбалери ФК ОНИКС Лешок, на гости на Шар Тетово – Делко Коко и Добре Војнов управа и тренер, Борис Софро, Боре Глигор, Крсто Гутен, **Зоран Ристовски- Мелиќ**, Мирко Скуко, **Џевто Ѓуровски од Жилче**, Николе Митанин и играчи од Ратае, Непроштене и Жилче)



(Бошко Ѓуровски, репрезентативец на Македонија, син на Џевто Ѓуровски од Жилче, играше за ФК Оникс)

(Bosko Gurovski, reprzentacia of Macedonia,son of Cvetko Gurovski from Zilce, footballer at FK Oniks)



(Марио Ѓуровски, играч на ФК Бежанија од Белград, внук на Цветко Ѓуровски од Жилче, кој играше за ФК Оникс, а син е на Милко Ѓуровски, репрезентативец на Македонија)
 (Mario Gurovski, player-footbaler of FK Bezanija ,Belgrad, grandson of Cvetko Gurovski from Zilce, footballer of FK Oniks, and son of Milko Gurovski, reprzentacia of Macedonia)

Перо Јовановски, од Ратае, фудбалер и синовите Зоран Јовановски,
 Горан Јовановски и Борче Јовановски, фудбалери



(Перо Јовановски, од Ратае, играше за ФК Оникс од Лешок)
 (Pero Jovanovski, from Ratae, footballer of FK Oniks from Lesok)

Браќата **Зоран, Горан и Борче Јовановски**, кои се од соседното село Ратае, за фудбалските резултати треба да се заблагодарат на својот талент, огромната работа, но, и на нивниот татко Перо Јовановски, роден во Ратае, кој покрај во ФК Жеграб од Ратае, големо знаење и фудбалско искуство доби во ФК Оникс во Лешок.

Значи, во фудбалската школа на ФК Оникс од Лешок, Перо Јовановски стекна големо искуство и им ја пренесе љубовта кон фудбалската магија на трите синови, од кои голем успех постигнаа близнаките Зоран и Горан од Ратае. Имено, со голем успех Зоран Јовановски игра за Вардар, Слога, Силекс, Црвена Звезда, а едно време игра и во Шведска.

Жалам, што не располагам со повеќе податоци за играчите од другите села кои игараа за ФК Оникс од Лешок, како и за Одбојкарскиот клуб Лешок, иако заслужуваат да им се одвои многу, многу повеќе простор во книгата, но, се надевам дека некој од спортистите од Лешок, ќе напише многу повеќе и со повеќе податоци и за играчите од Лешок, но, и за играчите кои играа за Лешок од другите места.